

# افغانستان آزاد – آزاد افغانستان

AA-AA

چو کشور نپاشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Political

سیاسی

هارون خیل شععی

۲۲ می ۲۰۱۱

## امریکایی چونی او استعماری نخشی

### دوهمه برخه

#### په افغانستان کې د امریکا د دایمی چونیو مخالفین او پلویان

د امریکایی ادو د جوړېدو ځینې پلویان په درواغو او بې انصافی سره ادعا کوي، چې زیاتره افغانان د امریکایی چونیو له جوړېدو او تداوم سره هیڅ ستونزه او مخالفت نه لري. له طالبانو او نور وسله والو مخالفینو پرته دایوازي د دوی په اصطلاح پخواني کمونیستان (خلقیان او پرچمیان) دي، چې په هیواد کې د امریکایانو له پوځي حضور سره مخالفت کوي (کوي). راسی په لاندې کرښو کې د دې بناغلو پر دې پوچه او بې اساسه ادعا یو څه غور او تأمل وکړو.

که د یرغلګرو پوځو له واکمنۍ او حضور سره مخالفت ریشتیا هم د دوی په اصطلاح یوازي دکمونیستانو خوی او خصلت وي، نو په دې حساب خو زموږ پلرونه او نیکونه دکمونیستي ایډیالوژۍ د بنسټ ایښوونکو (مارکس، انگلز، لنین او ځینو نورو) تر زوکېدو پېړۍ پېړۍ مخکې لا کمونیستان وه؛ ځکه د دې خاوري تاریخ له ورايه ښيي، چې زموږ پلرونو او نیکونو تل سرونه ښندلي؛ ویني یې توی کړي؛ سختۍ او کروانه یې گاللي، خو هیڅکله یې په خپله مقدسه او سرلوري مېنه کې پر دو مهاجمانو او غاصبانو ته د پښې ایښوولو ځای نه دی ور کړی. له هخامنشي کوروش او مقدوني سکندر څخه نیولي بیا تر چنگېزي او گورگاني مغولو، پرنګیانو، روسانو او ننیو ایټلافي فرعونانو پوري یې هر یرغلګر ځواک ته د سر په کاسه کې اوبه ورکړي دي؛ او په دې توګه یې ګرده نړۍ ته دا زیاد کړې ده، چې افغانستان د تاراګرو فاتحانو او یرغلګرو پوځو نېستځای او هدیره ده.

د امریکایی چونیو د پلویانو دا ادعاسه نه ده، چې خلقیان او پرچمیان په افغانستان کې له پردو لښکرو او امریکایی چونیو سره مخالفت لري؛ ځکه د پردو عسکرو په زور د هغوی ځورلس کلنه خونړۍ واکمني په خپله پر دې بې اساسه ادعا د بطلان کرښه کاري. چا چې، پرون د غلامۍ او بندګۍ طوق په غاړه کې اچولی و، نن نسي کولای په لکه غاړه له پردو عسکرو او پردي واک سره د مخالفت باټي وولي. د دې پلورل سوو مزدورانو

توري څېرې هر چا ته مالومي دي . د پارسي ژبې لسان الغيب شاعر - حافظ شيرازي ( د ۷۲۷- ۷۹۲ هـ ق په شاوخوا کي) په دې اړه څه بڼه وايي :

### به هر رنگی که خواهی جامه میپوش

### من از طرز خرامت میشناسم

خو هر خلقی، پرچمی، مجاهد یا نور کسان هر مورو په دې ډله کي نه راځي . بېله شکه، په خلقیانو، پرچمیانو او نورو سیاسي سازمانو کي هم د داسي کسانو څرک لږ نه دی، چي په خپل پلرني ټاټوبي (گران افغانستان) کي د امریکايي استعمارگرانو و همپېشنیو ځالو ته زړونه نه بڼه کيي . ښايي له ازله يې په وینه کي د خپلواکي او افغانيت نومنه گډه يې؛ يا ښايي د روسي بادارانو تر اوږدې مزدورۍ وروسته اوس د ازادۍ، استقلال او سرلوري ژوند په خوند پوه سوي يې . . .

ريښتيا خو داده، چي د هيواد د مخکنۍ بشپړتيا، سياسي خپلواکۍ، ملي واکمنۍ، ملي نواميسو، ديني اعتقاداتو او کولتوري ارزښتو ساتنه زموږ د غيرتمنو او مېړنيو پلرو داسي وياړلی ميراث دی، چي په کمونيستانو يا نورو سياسي ډلو ټپلوهيڅ اړه او مانده نه لري . د پردو عسکرو او امریکايي چوښيو مخالفين په حقيقت کي هغه خپلواک، مېرني او سرلوري افغانان دي، چي نه يې پروڼ د سره پوځ موجوديت او باداري ته غاړه ايښوده؛ او نه نن د امریکايي پوځ له حضور او دايمي ادو سره په هيڅ بڼه او هيڅ شکل موافقه او مصالحه کولای سي . طالبان، اسلامي حزب، حقاني ډله او نور وسله وال جنگيالي هم بايد د دې لاري يوازي ټپکه داران ونه گڼو . په بله ژبه، افغاني غرور، له خپلواکۍ سره مينه، ناموس ساتنه، ، غيرت، پر شانه تلنه، سرلوري، ستم او ستمگرو ته نه تسليمېدل، مېلمه پالنه او داسي نوري لوري ښېگڼي يوازي او يوازي په طالبانو او نورو وسله والو جنگياليو پوري اړه نه لري . له امو تر اباسينه، له چتراله تر هراته ټول خپلواک، غيرتمن او شمله ور افغانان، په تېره بيا سرلوري او خپلواکۍ بڅښوونکي پښتانه په دې ستر ملي او وطني رسالت کي لو(لويه) او مهمه ونډه لري . د امریکايي ټبري له پيل څخه تر اوسه د هيواد په گوټ گوټ کي پر يرغلگرو پوځو د افغان اوږدو او پوليسود ځينو منسوبينو وژونکي گوزارونه د دې روښانه واقعيت ځيني ژوندي مثالونه دي .

زموږ د غرب مآبه ليکوالو او شننونکو د ناسمي ادعا پر خلاف، په تېرو نيژدې لسوکالو کي د نړۍ له تر ټولو پياوړي ائتلاف (ائتلاف) سره دونه پراخ او غښتلی مقاومت په خپله ښيي، چي زړور افغانان پر دې مهاجمان او د هغوی مؤقتي يا دايمي چوڼۍ په هيڅ ډول نسي منلای . د ليکنې په دې برخه کي بي گڼي نه ده، چي د امریکايي چوښيو د مخالفينو تر پېژندنې وروسته د هغو د سرسپارلو مینانو، پلويانو او خواخوږو په اړه هم څو لنډي خبري وکو.

په افغانستان کي د امریکايي چوښيو په جادو سوو مینانو، پلويانو او خواخوږو کي بېلابېلي جنگي، مافيايي او سياسي ډلي شاملې دي، چي زه يې په عمومي توگه پر څو لويو ډلو وپشم :

- په لومړۍ ډله کي هغه کسان راځي، چي د ۲۰۰۱ع کال د اکتوبر پر اوومه د امریکايي جنگي الوتکو او ټانکو پر وزرو افغانستان ته ننوته . ټول افغانان دابېگل سوي جنايتکاران، ورانکاران، غله او خاينان ډېر بڼه پېژني : کرزي خېل، فهيم خېل، دوستم خېل، رباني خېل، سياف خېل، قانوني خېل، عبدالله خېل، خليلي خېل، محقق خېل، امراه خېل ، عطاء خېل، مجددي خېل، گيلاني خېل، شېرزی خېل او داسي نور . ټول جهان ته مالومه ده، چي د دې تورو او کرکجنو څېرو سياسي، عسکري او اقتصادي ژوند تر کومه حده په ايتلافي عسکرو او امریکايي چوښيو پوري تړلی دی . زه باور لرم، که د امریکايي پوځو او کورنيو جنگي ډلو ټپلو خونړی سيوری نه يې،

زموږ درېدېلي او کرېدلي خلگ به په يوه ورځ کې د دې مزدورو جنايتکارانو پوستونه له پرورو ډک کړي .  
 پښتانه وايي : مخکې هغه سوځي، چې اور پر بل يې (وي) . د پردو لښکرو د توپ او ټانک تر خونړي سيوري  
 لاندې په جگړو او پرتمنيو مانيو کې ناست مزدوران زموږ د ویرجنو او غمزلو خلگو په حال څه خبر دي!  
 - د تنظيمي ډلو د مشرانو او قومندانو تر څنگ د ستمي ډلو مشران، فعالان او نور څيره خواره به ولي په  
 سرلوري افغانستان کې د امريکايي چوښيو د سته والي او تداوم پلوي نه کيې(کوي)؟ مگر دا ځاين عناصر همدا  
 اوس د امريکايي توپ و ټانک، پيسو او نعمتو له برکته د ټول افغانستان دپاچهي پرگدي ناست نه دي؟  
 که څوک زې ډوله پښتانه گيدران او ټپوسان له حساب و باسو، ايا له تېرو لسو کالو راهيسي د ستمي ډلو ټپلو  
 مشران او استاري د پښتنو د وينو او اوښکو په بيه، پر افغانستان حکومت نه کيې؟  
 ايا ايتلافي لښکرو په تېرو لسو کالو کې دقيقاً هغه څه ونه کړه؛ او تر اوسه يې لا نه کيې، چې پلورل سوو ستمي ډلو  
 ټپلو( خراسانيانو، افغانستانيانو او نورو) يې له کلو کلو راهيسي خوبونه لېده؟  
 خپلواک او ملي فکره افغانان، په تېره بيا استعمارخپلي پښتانه بايد په دې خبره ځانونه ښه پوه کړي، چې امريکايي  
 چوني به په راتلونکي کې هم د ډيورنډ د لعنتي کرښې د دې خوا او هاخوا پښتنو په عامي وژني سره د دې ځاينو  
 او بې ايمانه ستمي بېلتون غوښتونکو اوږده خوبونه پوره کيې .  
 - په بله ډله کې هغه کسان راځي، چې د امريکايي يرغل په دوران کې د ټيکنوکراتانو، متخصصانو او ماهرانو په  
 نامه افغاني ټولني ته ولېږل سوې؛ خو په واقعيت کې د استعمارگرو دولتو د جاسوسي سازمانو او معتبرو دولتي  
 ادارو باوري استازي دي . دا کسان پر پردو دولتو سربېره د هيواد له بېلابېلو مزدورو جنگي او سياسي ډلو سره  
 هم پاڅه اړيکي لري . د دوی اساسي رسالت دادی، چې د حرفه يي جنايتکارو، تبهکارو او غلو ادارې ته قانوني  
 او مشروع رنگ ورکړي . له دې ډول پاراشوت سووکسانو څخه ځيني تر اوسه د وزارت، معينيت، سفارت،  
 ولايت، رياست، قومندانۍ او داسې نورو پر چوکيو ناست دي . ځيني يې تر غلاوو، ناوړو استفادو، شرمندگيو او  
 بې کفائيتيو وروسته بيرته په امريکا، کاناډا، اروپا او استراليا کې د ځايني کورونه ستانه سوې؛ او ځيني نور يې  
 لا تر اوسه له راز راز فضيحتو او شرمندگيو سره خپلو حملو او غوتو ته دوام ورکوي . اشرف غني خپل،  
 ارسالخېل، احدي خېل، جلالې خېل، رهين خېل، امين فرهنگ خېل، زلمی رسول خېل، سپنناخېل، اتمر خېل،  
 زاخېلوال خېل، رامين خېل او په لسگونو نور پاراشوت سوي کسان، گرده په دې ډله کې را ځي .  
 د جنايتکارو تنظيمي مشرانو او قومندانانو په څېر د دې ټولوتش په نامه ټيکنوکراتانو حيات و ممت هم په امريکايي  
 عسکرو او جنگي ډلو ټپلوپوري تړلی دی . دا خبره لمر غوندي روښانه ده، چې که نن امريکايي عساکرکډه  
 بارکري، سبا به له دې مسخره نوابغو، پروفيسرانو، ډاکټرانو، ماسټرانو او هرکاره وو څخه يو هم څوک په  
 دوربين کې ونه ويني . له همدې کبله زه د دې ښاغلو او نازولو له پاره د « کرايه سوو افغانانو» اصطلاح کاروم  
 . همدا اوس هم د ځينو مايني او بچيان په اروپا، امريکا، کاناډا او استراليا کې په کار، سوداگري، زده کړو يا  
 نورو مزو بوخت دي . دا خبره د دې واقعيت ښکارندوی ده، چې کرايه سوي ټيکنوکراتان يوازي د حملې او غوتي  
 په مقصد له ماینو او اولادو څخه ليري په يوازيتوب کې ژوندکوي؛ ځکه د گردو په دې حقيقت ښه سد رسيري،  
 چې په افغانستان کې دا گرم تنورونه تر ډېره گرم نه پاتيري، بايد له موقع څخه گټه واخلي او ژر تر ژره خپلي  
 ټکی پخي کړي . هري خوا ته پيسي، جايدادونه او رنگارنگ نعمتونه په چارښاخو باديري . تر څو چې لوبه نه  
 يې(وي) ختمه سوې، بايد د لمسيانو او کروسيانو له پاره هم ټايي او ذخيرې برابرې کړي .

- په يوه بله ډله کې هغه کسان شامل دي، چې پرون د روسانو په غلامۍ کې ولاړ وه؛ د زړه له پاسه يې دوسو سياليزم او کمونيزم نارې وهلي؛ خو نن د خپل مزدور طبيعت، بې ايماني او بې مسلکۍ پر اساس په ډېر وياړ د يرغلگرو پوځو او د هغو د جنايتکارو مزدورانو په چوپړ کې ولاړ دي؛ د ډيموکراسۍ، بشري حقوقو، ازادو مطبوعاتو، عدالت، برابري او داسې نورو تش په نامه استعماري پروژو ستاينې کيې (کوي). دا خلگ د پت، غرور، ايمان، خپلواکۍ او افغانيت په نامه هيڅ شى نه پېژني. هغه څه چې پېژني پيسې، جايدادونه، شهرت، جاه و جلال او راز راز ناوره استفادې دي، نو ځکه بې ځايه نه ده، چې تل يې د خپلو ناولو او ناروا امتيازاتو د خوندي ساتلو له پاره د بېلابېلو بادارانو پر سترخان بولي کړي دي. هو! په دې نامردانو کې داسې کسان هم سته، چې پر ظاهرخان، داوود خان، تره کې او امين سرېبېره يې له خپل گوندي او ايډيالوژيکي ملگري - ډاکټر نجيب سره هم لوی خيانت وکړ. البته دا هم له امکانه ليري نه ده، چې اوس هم دخپل سياسي ژوند د اوږدولو او ناورو استفادو د تضمين په هيله له طالبانو او نورو وسله والو ډلو سره په پټه لاس ولري. شک نشته، چې د هغو کسانو حساب له دې بې وجدانو توطيه گرو څخه بالکل بېل دى؛ چې د افغاني غرور، ملي احساس او هيوادپالني په ساتلو سره ځان او بچيانو ته د يوې گولي حلالې يوډى گټلوله پاره د کرزي له مزدور دولت سره کار کيې (کوي).

- په يوه بله ډله کې هغه کسان شامل دي، چې د سره پوځ او د هغو د مزدورانو د واکمنۍ پر مهال به يې د افغانستان داشغال چيغې وهلي؛ په هيواد کې دننه او بهر به يې د اشغالگرانو او مزدورانو د جنايتو کيسې کولې؛ خو نن چې د روسي يرغلگرو او روسي مزدورانو تر واکمنۍ بترجنايتونه ويني، چپه (چوپه) خوله ناست دي؛ نه د پخوا په شان د اشغال خبره پر خوله راوړي، نه د يرغلگرو لښکرو د وحشيانه جنايتو او نه هم د هغو په وړاندي د جهاد او مقاومت. له ورايه مالوميزي، چې د زياترو خولي له اوبو ډکي دي. د غوري گولي او امتيازاتو له اسبته يې ځانونه ناگاره اچولي دي. ځيني ځيني خو يې لا د کابل په اداره کې د څه تر لاسه کولو په هيله د روانو خواشينونکو پېښو ټوله پره يوازي پر طالبانو او نورو وسله والو مخالفينو ور غورځيې (غورځوي).

لکه څنکه چې پرچميانو او خلقيانو روسي استعمار ته د انترناسيوناليزم، بين المللي دوستۍ او پيوستون نوم ورکاوه، د دې ډلې پلويان هم امريکايي استعمار ته د دوستۍ، ترقي او پرمختگ نوم ورکوي. دوى وايي: پرېږدئ، چې امريکايان افغانانو ته د سرکو، لارو، پوهنتونو، روغتونو، فابريکو، د برېښنا د بندو، کانالو او نورو پرمختيايي پروژو په جوړولو سره، دى ملک ته ترقي او پرمختگ را ولي . . .

زما په عقیده دا خلگ گرده د چپي خوا ورته ناست دي. که له اوسنيو پردو لښکرو سره زموږ د پرمختگ او ترقي غم وای، څه کم دو اتيا کاله مخکې به يې د امان الله خان ملي او مترقي رژيم په خپلو خاينانه توطيو نه نراوه. تاريخي خبرې به پرېږدو. د سترگو ليدلي حال ته به راسو. کله چې د خلق او پرچم د واکمنۍ پر مهال زموږ د بېوزلي او وروسته پاته هيواد مکتبونه، کلينیکونه، فابريکې، سرکونه، پلونه او نورې دولتي ودانۍ په بمو، مینواو نوروچاودونکو موادو الوزول کېدې، ايا په نړۍ کې داسې څوک نه ؤ، چې دغو وړانکارو ډلو ټپلو ته د ترقي، پرمختگ او تمدن درسونه ورکړي؟!!

ايا هغه وخت، چې د ښوونځيوو معلمان او شاگردان، د پوهنتونو استادان، ډاکټران، انجينران او نور لوستي افغانان د کفر او الحاد په پلمه وژل کېده، د بشر دوستۍ او پرمختگ مدعيان د پيل په غور کې بیده وه؟! تاسې يې منئ که يا، زما په خيال خو د افغانستان په معاصر تاريخ کې ټولې بدمرغۍ د دې مکرجنو بشردوستانو په مستقيمه لارښوونه او دستور سوي دي او تر اوسه هم کيږي.

هیڅ هوښیار او پرسد افغان د سرک، پله، ښوونځي، پوهنتون، روغتون، فابریکي او نورو عام المنفعه پروژو مخالف نه دی؛ خو پوښتنه دا ده، چې «متمدنو» او «بشر دوستو» امریکایانو په تېرو لسو کالو کې د زرگونو افغانانو، خاصاً مظلومو پښتنو د وینو تویولو په بدل کې څو پوهنتونه، فابریکي، د برېښنا بندونه او داسې نورې پروژې جوړې کړي دي، چې تر دې وروسته به نورې هم جوړې کړي؟ په استعماري ادبیاتو کې دا راز او تې بوتي خورا ډېرې تکرار سوي دي. انگرېزانو هم د خپلو استعماري تېریو د توجیه له پاره ادعا کوله، چې د ترقی او پرمختګ له ښو ښاننو سره یې د خلکو د اشنا کولو په مقصد هندوستان او افغانستان ته پوځونه لېږلي دي. انسان پرېږده خر هم په دې پوچ استدلال نه قانع کیږي، چې انگرېزي استعمارګران په هندوستان او افغانستان کې زموږ د فرهنګي، اجتماعي او اقتصادي بدمرغی له غمه مره وه!

واقعیت دا دی، چې د امریکا په شان او شوکت کې ډوب افغانان یاد غربي نړۍ د دوه مخي (بشري او استعماري) رول د توپیر کولو وس نه لري؛ یا د څه څښو په سوب (سبب) پر هر څه سترګې پټوي؛ که نه نو په دې روښانه او ساده حقیقت خو د مکتب کوچنیان هم پوهېږي، چې استعماري قوتونه همدا اوس زموږ په هیواد کې د یوه بام او دوو هواوو سیاست چلېي (چلوي)؛ خپلو خلکو ته بشري حقوق، د قانون برلاسی، ډیموکراتیک ارزښتونه، ترقی او پرمختګ غواړي؛ خو زموږ خلکو ته د بشري حقوقو پر ځای هوایي او مخکنۍ بمبارۍ، د داندو کولو او شنو باغو هوارول، د شپې تلابنۍ، د لاسو او سترګو تړل، محبسونه، ځوروني او تعذیبونه، د دیني عقایدو او کلتوري ارزښتوسپکاوی؛ د ډیموکراسۍ پر ځای د جنایتکارو، غلو او زورمندانو چپه او راسته غولونه؛ د قانونیت پر ځای د زور او وسلې واکمني؛ او د پرمختګ پر ځای لوږه، بې کورې او بېکاري.

هیڅوک د لوېدیځو هیوادو له ازادو او شفافو انتخاباتو، پراخو بشري حقوقو، قانونیت، برابری، روښانفکری، علم پالنې، تمدن او پرمختګ څخه سترګې نسي پټولای؛ خو کشکي د دې هیوادو سیاسي او عسکري واکمنانو دا ارزښتناک حقوق، ازادۍ او انساني پرمختګونه د نړۍ پر نورو بېوزلو او اسکرېلو ولسو هم لورولای!

د امریکا په سیاستو کې د یوه بام او دوو هواوو د اثبات له پاره دلته د یوه ژوندي مثال یادونه بهی گټې نه گټو. دگرانو لوستونکو به ښایي په یاد وي، چې د امریکا متحدو ایالاتو په ۱۹۸۸ع کال د سکاټلنډ په لاکرې کې د پانم هوایي شرکت د یو سلو درې (۱۰۳) لمبر الوتني د لوېدو پرې پر لیبیا واچوله. دا چې په دې خواشینوونکې پېښه کې ریشټیا هم د لیبیایي حکومت لاس و که څنگه، زموږ د څېړني موضوع نه ده. امریکایي مقاماتو تر پراخو تورو (اتهاماتو) او گواښو وروسته د لیبیا له دولت څخه یو اعشاریه پینځه (۵،۱) میلیارد ډالره تاوان واخیست، چې له هغو څخه پینځه سوه څلور (۵۰۴) میلیون ډالره پر دوه سوه درو څلوېښت مساپرو او شپاړسو (۱۶) کسو عملي و وېشل سوه؛ او پاته پېسي د امریکایي مقاماتو له ادعا سره سم د لیبیایي تروریسم د نورو قربانیانو او متضررینو د تاوان په نامه بېلې سوي. په دې اړه دا ویبپاڼي کتلاي سئ:

<http://www.independent.co.uk/news/world/americas/us-begins-lockerbie->

[compensation-transfer-](http://www.independent.co.uk/news/world/americas/us-begins-lockerbie-compensation-transfer-)

[http://en.wikipedia.org/wiki/Pan\\_Am\\_Flight\\_103](http://en.wikipedia.org/wiki/Pan_Am_Flight_103)

په دې ډول گورو، چې د امریکا دولت له لیبیا څخه د هر مسافر او عملي په بدل کې څه د پاسه نونس لکه (۱۹۰۰۰۰۰) ډالر واخیسته؛ خو نن همدا امریکا په خپلو وحشیانه بمباریو سره زموږ بې گونا افغانان په وینو لري؛ کور او کهول یې تباه کوي؛ خو سره له هغه هم تر یوه عالم شواخونو وروسته د شهیدانو

بېوزلوکورنييو ته تر يولک افغاننيو يا دوو زرو (۲۰۰۰) دالرو يوه تنگه زياته نه ورکيې . زه نه پوهېږم دا کوم انسانيت، کومه عاطفه او کوم انصاف دی؟!

دلته بده نه ده، چې د منځني ختيځ په روانو سياسي پاڅونوکي د غربيانو د يوه بام او دوو هواوو سياست يو بل مثال وړاندي کړو. نړۍ والو ټولو وليده او لا گوري، چې امريکا او ځينو نورو لوېديځو دولتو په تونس، مصر، بحرين، اردن، يمن، مراکش او سعودي عربستان کي نه يوازې د خپلو مزدورو رژيمو پر خلاف په هيڅ سياسي اونظامي اقدام لاس پوري نه کړ، بلکې پاڅون کوونکو ته يې د سوله بيزو مظاهرو، روغي جوړي او ځينو کازميټکو سياسي بدلونو د منلو سپارښتنه هم وکړه؛ خو په لېبيا کي د وړيا تېلو د تر لاسه کولو او يوه بل کرزي، فهيم يا عبدالله د کينېولو له پاره د هيڅ راز انسان وژونکو وسلو له کار اخيستنې ډډه نه کوي .

د يوه بام او دوو هواوو دې ناولي شکل ته وگورئ : په تونس، مصر، يمن او بحرين کي د امريکا د مزدورو رژيمو له خوا د خلگو پر کاملاً سوله بيزو مظاهرو او اعتراضو د ماشينگنو سري گولي و اورول سوي، اما سره له هغه هم په سپينه ماني او نورو اورپايي مرکزو کي د قدرت واکدارانو له اعتراض کوونکو څخه غوښتنه کوله، چې هيڅکله زور زياتي او غيرقانوني عکس العملونو ته لاس وا نچوي . د دې پر خلاف په لېبيا کي د رژيم وسله وال مخالفين له همغي لومړۍ ورځي څخه پر شا و ټکول سوه، چې د زور، خشونت او خونرييو بريدو له لاري د هيواد په بېلابېلو ښارو کي د قذافي واکمني دري وري کړي . په دې يې هم زړه سور نسو، څه کم دوي مياشتي مخکي يې د ملکي کسانو د ژغورني په درواغجنه پلمه انسان وژونکي پوځي بريدونه هم پيل کړه، چې دا دې تر اوسه ادامه لري . ټول جهان گوري، چې امريکايان او ملگري يې د نورو مستبدواو فاسدو عربي هيوادو پر خلاف، په لېبيا کي د ولسي پاڅونو پر ځای د وسله والو ډلو او خونرييو بريدو ملاتړ کيې (کوي) . نن د وسله والو ډلو په مرسته خپل مزدوران سياسي واک ته رسوي( رسوي) سبا بيرته همدا وسله والي ډلي په دې يا هغه نامه په وينو لري؛ په محبسو کي يې اچوي؛ او د خدای تعالی ټوله مخکې پر سره کيې . د فريدم فايتز ټروريسټ، کمونيست، مسلمان او داسي نورو ټاپي هيڅکله د دوي له لاسه نه وزي .

بشري حقوق، ديموکراسي او انساني پرمختگ ټول داسي مفاهيم دي، چې هيڅوک يې په نړۍ کي له گټي او سموالي انکار نسي کولای؛ خو د دې سترو ارزښتونو د تحقق او عملي تجسم له پاره انساني لارو چارو ته اړتيا ده. دکروز توغندييو، بي ۵۲، مېراژ او ايف ۱۸ الوتکو په زور د داسي بدلونو راوستلو ته بي فرعوني تکبر او سوچ پوچ لېونتوبه بل څه نوم ورکولای سو؟ راسی وگورو، چې د بشري حقوقو، ديموکراسۍ او پرمختگ امريکايي ستايل د افغانستان، عراق او سوماليا تر وحشتناکو تجربو ورسته، نن سبا په لېبيا کي څه گلان کړي؟!

سرېبره پردې مثالو، ايا د بي گونا افغانانو وژني، د جنائيتکارانو، جاسوسانو او فاسدو زورواکو ملاتړ، په هيواد کي زور زياتۍ، خپلسري، بي عدالتي، لوړه، بېکاري او نور مصيبتونه ټول د امريکايانو او نورو لوېديځو هيوادو د يوه بام او دوو هواوو سياست نه ثابتوي؟

ځيني کسان سره له دې چې د کرزي د حکومت له فساد او خيانتونه سره ملگری نه کيې، خو د امريکايي لښکرو دايمي حضور د هيواد د ژغورني له پاره تر ټولو لو(لويه) اړتيا گڼي . ايا دا خبره ممکنه او معقوله ده، چې د امريکايي پوځو يرغل او د هغو د همېشنيو اډو موجوديت پر ځای وېلو؛ خو دکرزي له فاسد او مزدور رژيم سره مخالفت ولرو؟ د امريکايي اشغال او عسکري اډو اغفال سوي پلويان بايد دکرزي د مافيايي حکومت خيانتونه، ټگۍ برگۍ او بي کفايتۍ هم په ورين تندي ومني؛ ځکه دا دواړه لازم او ملزوم دي .

که چیري امریکایانو او نورو ایتلافي دولتو په تېرو لسوکالو کې سوله او امنیت راوستی وای؛ خلگو ته یې کار او روزگار برابر کړی وای؛ او له جنگ خپلو افغانانو سره یې ددې وران کور په جوړولو کې رېښتیني مرسته کړي وای، ښایي خلگو به هم د هغوی د عسکري اډو له تداوم سره چندان مخالفت نه وای کړی؛ اما اوس خو هر څه د دې پر خلاف شاهدي ورکوي .

زما په قاصر نظر خو د امریکایي چوښیو د ټولو سیله کونکو لاسونه په یوه ډول د ډولو د استعمارگرانو و جیبو ته لاره لري . هره ډله یا ډلگۍ په یوه یا بله بڼه د استعمارگرانو او د هغو د مزدور نظام په واکمنۍ کې ښکاره او پټي گټي لري . ډېر مي ولیده، چې پرون یې د ملي فکر او ملي ایډیالوژۍ باټي ویشتي؛ خو نن د څه څڅېدو په تمه د پلورل سوو مزدورانو او د هغو د استعماري بادارانو بوتونه پاکوي . لعنت دي پر داسې بې پټه ، بې غروره اوسرابنو انسانانو!

- د امریکایي یرغل په درشل کې د خوشبینانو او ساده گانو یوه بله ډله هم تر سترگو کېده، چې په افغانستان کې یې د سولې، امنیت او اقتصادي پرمختگ په راوستلو کې پر امریکایي لښکرو خورا لوی حساب کاوه . دې بېچاره گانو تصور کاوه، چې امریکا او ملگري به یې د سترگو په رپ کې له کنډواله افغانستان څخه هم هانکانگ یا سینگا پور جوړ کړي؛ اما خبر نه وه، چې امریکایي لښکر افغانستان ته د انساني ژوند، ترقی او پرمختگ له پاره نه دي راغلي . له نېکه مرغه دې خوش باورو هیوادوالو په تېرو لسو کالو کې د ایتلافي پوځو، په تېره بیا امریکایانو د خونړي ریکارډ په لېدو سره پخوا لا پر خپلو غوډوونکو هیلو د بطلان کرښه ایستلي ده .

### **د امریکایي چوښیو ننني پلویان د امریکایي یرغل پروني مخکښان او ستایونکي**

لکه څنگه چې مخکې هم اشاره وسوه داشغال مزدورانو د امریکایي یرغل له همغې لومړۍ ورځې څخه زموږ ساده او خوش باوره خلگو ته د جنت وعدي ورکولې؛ خو د جگړې اورونه، وینې، اوبښکې، جنازې، د خوندو او مندو تور پورني، د کورو، دوکانو، باغو، ماجتو او نورو شتمنیو وړانې، لوږه، بېکاري، فساد، زور زیاتي، د دولتي او شخصي جایدادو بربالا چور، د تریاکو او نورو مخدره موادو په کاروبار کې بې ساري ترقی او پرمختگ ټول په واقعیت کې هغه څه دي، چې د وعده سوو سرو او زرغونو باغو پر ځای زموږ مظلومو او کړېدلو خلگو ته ورکړل سوو .

هو! د امریکایي لښکرو له برکته دې هیواد ته څه «سره او زرغونه» باغونه هم راغله؛ اما په خواشینۍ سره، چې زموږ عامو افغانانو ته یې څه حاصل او گټه و نه رسېده؛ او باید هم نه وای رسېدلې؛ ځکه دا سره او زرغونه باغونه؛ دا ښار گوټي او کوټیاني، دا بانکونه او فابریکې، دا عمارتونه او شرکتونه له لویه سره د کرزیانو، فهیم خیلو، رباني خیلو، خلیلي خیلو، محقق خیلو، سیاف خیلو، قانوني خیلو، عبدالله خیلو، دوستمیانو او داسې نورو» پرېشتو» په نصیب کې لیکل سوي وه .

د اشغال همغه پروني مخکښان او منادیان د پښېمانۍ او دې غملي ولس څخه د بڅښني غوښتلو پر ځای نن د امریکایانو د دايمي چوښیو په ستاینه نه مریږي . پرون یې د امریکایي ټانکو او الوتکو راتگ ته خوشالی او اتښونه کول، نن بیا تر گرده چيغې او نارې وهي، چې که په افغانستان کې امریکایي لښکرکوټونه نه وي، پاکستان او ایران به دا خاوره په یوه اینده تر ستوني تېره کړي . . .

د اشغالگرو دا اغفال سوي پلویان په دې ساده او روښانه حقیقت سر نه خلاصیږي، چې سلگونو زرو بهرنیو پوځو له خپل ټول عسکري واک او ځواک سره سره، په تېرو نیژدې لسو کالو کې څه غزا او بهادري وکړه؟

ايا دي هيواد ته يې سوله او امنيت راوست؟

د مزدورو زورواکانو د ظلمو، فساد او غلاوو مخه يې ونیوله؟

خلگو ته يې کار او روزگار برابر کړ؟

د ترياکو او نورو مخدره موادو توليد او سوداگري يې ودروله، که يې بله معجزه ښکاره کړه؟

زه فکر نه کوم، چي يرغلگرو لښکرو او د هغو مزدور حکومت دي په تېرو لسوکالو کې له خپلو بې سارو عسکري او اقتصادي امکاناتو سره سره، زموږ بېوزلو خلگو له پاره څه لويه شهکاري او بهادري کړي يې . په افغانستان کې د سولې او امنيت حال هر افغان ته پوره څرگند دى . د ملگرو ملتو د شمېرو له مخي يوازي په ۲۰۱۰ ع کال کې د ملکي افغانانو د وژني شمېر دوه زره اووه سوه يواويا (۲۷۷۱) ته ورسېد، چي د ۲۰۰۹ ع کال په پرتله په سلو کې پينځلس (۱۵) زياتوالی ښيي . په دې اړه د بشپړ مالومات له پاره د رپوټ وگورئ :

<http://www.presstv.ir/detail/۱۶۸۹۷۸.html>

دا يوازي د يوه کال خبره ده . که د جگړې معيوبين، معلولين او ټپيان هم ورسره ملگري کړئ؛ او بيا يې په لسو کې ضرب کړئ، په پوره يقين سره به تر سلگونو زرو پوري ورسيري . په دې ډول گورو، چي ايتلافي عسکرو زموږ غمگلو او دردمنو خلگو ته له وینو، اوبنکو، بربادۍ او ناميندۍ پرته بل څه نه دي راوړي . د امريکايانو تر سترگو لاندې د کابل حکومت د فساد په تور او چټل نامه اوس نه يوازي زموږ کړېدلي افغانان، بلکې د نړۍ خلگ هم گرده خبر دي . ناسي د بي بي سي دا خبر ولولئ، چي په لوستلو يې هر غيرتمن افغان د افغانيت له نامه خواتوري کيږي .

<http://news.bbc.co.uk/۱/hi/business/۸۳۶۵۰۹۴.stm>

که په هيواد کې دننه دکار او روزگار څه امکانات برابر وای، افغانان لېوني نه دي، چي د سلو خطرو په منلو او زغملو سره په پاکستان، ايران، تاجکستان، اوزبکستان، قرغيزستان، هند او نورو پردو هيوادوکې د منت او سنت شپي او ورځي تېري کړي .

دا خبره هم لمر غوندي روښانه ده، چي د ترياکو توليد او سوداگري د طالبانو د واکمنۍ په پرتله د امريکايانو او مزدور رژيم په واکمنۍ کې څو ځله زياته سوې ده. که يې نه منئ په دغو معتبرو وپېپانوکې د مستندو ارقامو په لوستلو سره وگورئ، چي واقعيتونه څه دي؟

<http://news.bbc.co.uk/۱/hi/۶۹۶۵۱۱۵.stm>

<http://articles.latimes.com/۲۰۱۰/oct/۰۱/world/la-fg-۱۰۰۱-afghan-opium-۲۰۱۰۱۰۰۱>

که په دې حقيقت نه پوهېږئ، چي ولي د امريکايانو او نورو يرغلگرو پوځو تر راتگ وروسته، په افغانستان کې د ترياکو د توليد او سوداگري لمن دونه پراخه سوې ده، د سترگه ور تحليلگر - جان ک .کولي « نامقدس جنگونه » کتاب وگورئ . کولي په افغانستان او نورو هيوادوکې د مخدره توکو په توليد او کاروبار کې د سي . آی . اي . د مهم او مرکزي رول په اړه مهمي او ارزښتناکي خبري لري .کولي د خپل ارزښتناک کتاب په يوه برخه کې يادونه کړې ده، چي سي . آی . اي . د جنگو د تمویل، د دوښمن دجنگي روحيې د نست کولو او د خپلو پراخو استخباراتي عملياتو د توجيه کولو په مقصد تل د نشه يي مواد پر کښت او کاروبار ټينگار کړی دئ ( کولي ۵) . سي . آی . اي پرون هم دا کار کاوه، نن يې هم کوي؛ او سبا به يې هم پرېږدي .

ايا په تقريباً لسو کالو کې د دونه جگړو، وینو توييدو او تباھيو په بدل کې د څو بې کيفيته دولتي ودانيو يا يو و نيم مکتبو، پلو او پلچکو جوړول د قناعت وړ دي؟



که د پردو لښکرو او مزدور حکومت په تېرو لس کلونو وروکي د بري او نېکنامی څه خاصه نښه نښانه نه لېدله کيږي، نو د عسکري ادو تداوم به يې څه توره وکي؟  
سوله او امنيت به را ولي؟ د مزدورو واکمنانو د فساد مخه به ونيسي؟  
خلگو ته به کار او روزگار برابر کړي؟ د ملي او ولسي حکومت په جوړولو کي به مرسته وکي؟ او که به له دې پرته څه بله معجزه ښکاره کي؟

لس کاله د يوه شخص، سازمان او حکومت د ازموينت له پاره تر اړتيا زيات وخت دی . زه د امريکايي چوښيو له سرسپارلو مدافعانو څخه په درناوي پوښتنه کوم، چي د امنيت، ډيموکراسی او بشري حقوقو په نامه راغلو لښکرو او ډول ډول گوداگيانو په تېرو لسوکالو کي څه وکړه، چي تر دې وروسته به نور هم وکي؟ که يې ستاسي له درواغينو او غولونکو ادعاو سره سم گل گلزار جوړ کړی يې (وي)، بيا نو تاسي ښاغلي ولي په اروپا، امريکا، کاناډا او استراليا کي ناست ياست؟ ولي د ترقی، پرمختگ او بشردوستی په دې ستر رسالت کي له امريکايانو او کرزي سره مرسته او همکاري نه کوئ؟!

### امريکايي چوښی او د سولي بي خايه هيله

سوله او امنيت زموږ د وپېژلي او غملرلي هيواد تر ټولو لومړی او اساسي اړتيا ده؛ خو ايتلافي لښکر او امريکايي چوښي هېڅکله د رتېدلو افغانانو د دې ستري انساني هيلي په تر سره کېدو کي چندان مرسته نسي کولای . د تېرو لسو کالو کاري ريكارد زموږ ټولو مخ ته پروت دی . ايا امريکايانو او د هغو متحدينو ته په تېرو لسو کالو کي دا حقيقت نه ښکارېده، چي افغانستان ته نامني او بي ثباتي له کومه خايه راځي؛ او د هغې د مخنيوي له پاره بايد له څه عسکري، سياسي او اقتصادي ستراتيژي څخه کار واخلي؟

کوچنيان هم په دې پوهېږي، چي طالبانو او نورو وسله والو مخالفينو ته وسلې او درستي له اسمانه، نه را لوبېږي . سي. آی. اي . او د ايتلافي هيوادو استخباراتي شبکي تر مور او تاسوپه دې واقعيت ښه خبر دي . له همدې امله نو د افغانستان د حالاتو په وړاندي د امريکايانو او مؤتلفه قوتونو اوسنی دريځ له دوو حالتو څخه وتلی نه دی :

- امريکايان او ور سره پوځونه د خپلو ستراتيژيکو گټو د تحقق په مقصد، په لوی لاس هغو دولتو، استخباراتي سازمانو او جنگي ډلو ته څه نه وايي، چي تر گرده د سولي او امنيت په ټينگښت کي خاشي ماتېې (ماتوي) . پاکستاني مقاماتو ته د ميليارډو ډالرو په ارزښت مرستي ورکول په خپله د دې ستراتيژي يوه برخه ده. امريکا له يوې خوا د خپلو ملگرو او دوستانو په لاس کي د پاکستاني اتومي وسلو د خوندي ساتلو، په افغانستان، هند، چين او ايران کي د خپل نفوذ د پراخولو او له بلي خوا په هغه هيواد او شاوخوا سيمه کي د چينانو (چينايانو) د جيوستراتيژيک او جيوايکنوميک پرمختگ د شندولو له پاره، پاکستاني خاورې ته په ټينگه اړتيا لري . البته، پاکستاني جنرالان په سياسي، اقتصادي او ستراتيژيکي برخو کي چين ته د لا نيژدې کېدو او په هيواد کي د اسلامي جنگياليو د لا پياوړي کولو او ملاتړلو له لاري، د پاکستان په وړاندي د امريکايي چارواکو پر سياسي، اقتصادي او ستراتيژيکو کړنلارو ژوره اغېزه ښندي . دا دی گورو، چي امريکايان او متحدين يې خپلو خورمنو گوتو په کتو سره، د پاکستان هر راز ناز او نخرو ته غاړه ايردي .

- د وسله وال مقاومت خپل يا مخنيوی په رښتيا هم د امريکا او نورو ايتلافي ځواکو تر وس وتلي خبره ده .

اما شواهد او قراین ښيي، چې امريکايان په سيمه کې د خپل پوځي حضور د دايمي کولو له پاره قصداً اوبه خپروي؛ ځکه په افغانستان کې د مخالفو ځواکو تر منځ سياسي جوړجاړی، د سولې او امنيت ټينګښت او د يوه قانوني حکومت جوړېدل، په خپله د امريکا او نورو ايتلافي عسکرو د موجوديت اړتيا ايسته کيږي (کوي).

د امريکايي پوځو له خوا دکليوالو افغانانو د ودانو کلو، شنو باغو او نورو شتمنيو وړاندول هم د دې استعماري پروژې يوه بله برخه ګڼل کيږي. همدا اوس د امريکايي لښکرو له خوا په لوی لاس د کلیوالو افغانانو کلي او کورونه، دوکانونه او باغونه نړول کيږي؛ د ټولو اسلامي او افغاني دودونو پر خلاف يې په کورو او ماجتوکي تلابنې کيږي. زما په نظر د دې ستراتيژۍ مانا يوازي دا ده، چې د کلیوالو سيمو دردېدلي او خښمېدلي خلگ په لوی لاس د مخالفينو له لیکو سره يو ځای سي؛ د جگړې او نا امنۍ اورونه تازه وساتل سي؛ او په دې توګه په افغانستان او سيمه کې د امريکايانو عسکري حضور ته ظاهراً معقوله او موجه پلمه پيدا سي. د دې استدلال له مخې دا خبره له عقله ليري نه ده، چې د طالبانو او نورو وسله والو ډلو په زياتېدونکو برېدونو او پرمختياوو کې هم د يرغلګرو لښکرو پټ لاس پروت دی.

اساسي پوښتنه دا ده، چې په دواړو حالتوکي د امريکايي پوځو دايمي حضور، په افغانستان کې د سولې او امنيت له را وستو او د يوه قانوني حکومت له جوړولو سره څه مرسته کولای سي؟

په لومړي حالت کې امريکايانو او ملګرو په خپله له غلو سره د جوال خوله نيولې ده. قصداً د سولې او ثبات په راوستو کې خاشي ماتېي؛ او په دې ډول د خپل حضور د تداوم له پاره پلمې تراشي. په دوهم حالت کې لکه څنګه چې گورو، امريکايان او نور ايتلافي قوتونه له خپل ټول پوځي او اقتصادي توان سره سره، د مخالفينو د ورکولو يا ماتولو وس نه لري. په داسې شرايطو کې نو د عسکري اډو دوام د افغانانو څه درد دوا کولای سي؟ په بله وينا، د لستوني مار يا کمزوری ملګری افغانانو ته څه خیر رسولای سي؟

د امريکا د همېشنيو عسکري اډو پلويان بايد په دې روښانه حقيقت هم ښه سر خلاص کړي، چې له امريکا سره دوستي او له پاکستان سره دوښمني دوه متضاد او متناقض دريځونه دي. پاکستان د «سپټو» او «سپټو» له زمانې څخه تر اوسه پوري په سيمه کې د امريکا د متحدو ايلانو وفادار او باوري ستراتيژيک ملګری دی. له انګرېزانو سره دوستي خو يې تر دې هم زړه ده. که له حقيقته سترګې پټې نسي، انګرېزانو پاکستان د هند د نيمې وچې د وېشلو، د پخواني شوروي اتحاد د نفوذ شندولو او په سيمه کې د خپل دايمي حضور د يوې باوري اډې په توګه، جوړ کړی دی. د اسرايلو ټپل سوی دولت هم د سيمې په تغيير سره، د همدې استعماري مقاصدو له پاره کار کيږي (کوي). د امريکايي يرغل او امريکايي چوښيو پلويان په تېرو لسو کالو کې خپلو امريکايي او انګرېزي بادارانو ته نارې وهي، چې پاکستان د افغانستان د بې ثباتۍ او بربادۍ اصلي عامل دی؛ خو امريکايي او انګرېزي ستراتيژيستان په پاکستان کې د خپلو اوردو سياسي، اقتصادي او ستراتيژيکو ګټو له امله د دوی چغو او نارو ته ددو توتو ارزښت نه ورکي.

اسامه بن لادن د پاکستان له اوردو ژبي ورځپاڼې (أمت) سره په خپله اوردو مرکه کې يادونه کړې وه، چې د پاکستان له نامه سره همېشه د دوی [القاعدي] زړونه ټپيږي. دی زياتوي: «خدای مکره، که سخت حالات راسي، مور به پاکستان په خپلو وینو وساتو. پاکستان مور ته د عبادتځي په څېر سپېڅلی دی. مور د جهاد خلگ يو، نو ځکه د پاکستان د دفاع له پاره جنگېدل، مور ته تر ټولو غوره جهاد برېښي. البته، مور ته دا خبره ارزښت نه لري، چې د پاکستان واک د چا په لاس کې دی...» د دې مرکې نور تفصيل دلته ولولئ:

<http://www.globalresearch.ca/index.php?context=va&aid=۲۴۶۹۷>

د بن لادن دا بیان په ډاگه بڼې، چې آی . ایس . آی . او القاعده نه بېلېدونکي یاران دي . باید هم نه بېلېدونکي وي . هغه څوک چې د یوه پردې ملک له پاره سر او وینې بڼې، په واقعیت کې له هغه ملک سره نه شلېدونکي مینه لري . که امریکا د پاکستان له یارۍ او انډیوالۍ څخه لاس نه اخلې، ایا د القاعدې له یارۍ څخه لاس اخیستلای سي؟ دا د منطقو یوه ساده او اسانه فرضیه ده . لوی او کوچنی کرده په پوهېږي . همدا اوس په لیبیا کې د القاعدې له ځینو جنګیالیو سره د امریکا او نورو لوېدیځو هیوادو عسکري، مالي او استخباراتي مرستې په څه مانا دي؟ زه نه پوهېږم، دامریکایي اډو بېلابېل پلویان د امریکایانو په ستایلو او د پاکستانیانو په غندلو څه تر لاسه کوي؟ باید په دې واقعیت ځانونه پوه کو، چې د ټولو فتنو او خباتو اصلي موری څوک دی؟

پاته لري